



ВИСТИНА

ВАШ ЛИЧЕН ПРИМЕРОК - ВТОРО ИЗДАНИЕ



Почитувани

жители на под Огражденскиот и Струмичкиот регион,

Вашата индивидуална запознаеност и правилно разбирање на сите релевантни теми поврзани со Проектот „Иловица - Штука“ е апсолутно наш врвен приоритет. Вие имате неприкосновено право да бидете целосно и аргументирано информирани за ВИСТИНАТА и со почит и внимание заслужувате да Ви бидат одговорени сите горливи прашања кои, веројатно очекувано, предизвикуваат дилеми и збунетост.

Токму затоа го подготвивме и сега Ви го доставуваме вашиот личен примерок од второто издание на нашиот Еуромакс Корпоративен Магазин „ВИСТИНА“.

Драги Пријатели, во текот на последните неколку години, во јавноста неодговорно се наметнаа неколку „Митови“ креирани врз база на тенденциозни, полуистини извлечени од контекст, како и целосни измислици. Првиот дел од ова издание на корпоративниот магазин е посветен на нашиот конструктивен придонес во процесот на раскршување на ваквите „Митови“ и вкоравени предрасуди, кои со неподнослива леснотија го контаминираат јавното мислење во вашиот регион. Во вториот дел, Ви презентираме само дел од нашите активности во рамки на кампањата - „Со Акција и Дела за Подобар Живот СЕГА и ВЕДНАШ“.

Имено, Ви доставуваме краток преглед на реализираните донацији и спонзорства за директна поддршка на локалната заедница како благороден чин и манифестација на општествена одговорност во овие кризни времиња на сериозни здравствени, економски и социјални последици предизвикани од глобалната пандемија.

Останете со добро здравје и позитивна верба во остварливи изгледи за Подобар и Посреќен ЖИВОТ!

Искрено Ви благодарам на интересот и вниманието,

Д-р Живко Груевски

Директор,

Комуникации и Односи со Јавноста



#1 МИТ

Технологија на хемиски процес „Лужење“ со примена на токсични хемикалии – Цијанид и Сулфурна Киселина со што ќе се контаминира и трајно ќе се загадат почвата, подземните и надземните води.

ВИСТИНА ✓

Само физички процес „Флотација“ за добивање на бакарен концентрат и во ниту една фаза нема да се употребува Цијанид, Сулфурна Киселина или каква било друга токсична хемикалија. По „Флотацијата“, собранныте минерали кои содржат метал, како концентрат, ќе се транспортираат на понатамошна обработка во специјализирана топилница која е лоцирана во соседна земја.

Она што останува како „јаловина“ е песокитиња, измешано со вода. Вопостојниот проект е планирано јаловината понатаму да помине низ процес наречен „згуснување“, каде ќе се извлече најголемиот дел од водата која ќе се рециклира за повторно да може да се користи во обработката. Со тоа, учеството на цврстата материја во јаловината ќе достигне 60 проценти со конзистентност на „паста“ и нема да биде течна. Ова ќе се складира зад камениот насип каде ќе продолжи да се суши и зацврствува. Целата преостаната вода, како и атмосферските дождови, ќе се испумпуваат со мокни пумпи

назад во постројката за преработка. Значи со рециклирање, повторно ќе се користи извлечената вода, што е од суштинско значење за нашиот врвен приоритет – добро управување со животната средина. Иако ова има и комерцијална смисла затоа што ја минимализира количината на „нова вода“ која би требало да ја повлечеме од друга акумулација.

Како одговорна компанија која ги следи иновациите и новите технологии во рударската индустрија, посветени сме тековнодаго унапредуваме нашиот проект со имплементирање на такви нови технологии и технички достигнувања. Нашите стручни тимови внимателно ја следат фазата на тестирање за практична употреба на новите „филтер – преси“ со кои веројатно би можеле да добиеме јаловина со учество на сува материја до 80 проценти и конзистенција слична на „торта“ или можност пресираната јаловина како тули да се реди зад камениот насип.





#2 МИТ

Токсично „езеро“ како хидројаловиште и опасно висока брана ... неизбежна хаварија и истекување на токсичната јаловина која во апокалиптично сценарио ќе ја поплави и уништи целата котлина, дури и соседните држави (?)

ВИСТИНА ✓

За Проектот Иловица - Штука, апсолутен приоритет е максималната безбедност при дизајнирање, изградба, употреба и пост-експлоатација на јаловиштето и камениот насип. Затоа е предвидена инвестиција од 140 Милиони Евра (!) само за овој систем.


Јаловината не е „течна“, туку згусната „паста“ од која оптимално е истисната водата.

Не се работи за вертикално поставена висока Брана за акумулација, туку насип со цврсто полнење со карпи втемелени „низводно“ (тип на градба која се карактеризира со висока стабилност). Во финалната фаза на престанок со операциите во рудникот, основата на дното од камениот насип ќе биде шест пати поголема од висината. Клучни се благите (плитки) агли на падините од камениот насип што ќе обезбеди двојно поголем фактор на безбедност од евентуално „лизгање“, од оној што го бараат највисоките светски стандарди за повеќегодишната безбедна употреба.

По оперативното затворање на Иловица-Штука, од јаловиштето нема да остане токсична акумулација, туку рекултивирана „висорамнина“ со пасишта и шума.

Плитките падини на камениот насип се погодни за да се нанесе слој од претходно складирана почва која ќе се рекултивира и пошуми, со што целосно ќе се вклопи во локалниот природен пејзаж.

Предвиден е Буџет од 30 Милиони Евра, веднаш по завршување со операциите, за рехабилитирање и обновување на вегетацијата на целата локација од рударскиот комплекс.



#3 МИТ

Рударскиот комплекс ќе испушта технолошка вода со токсични состојки со што ќе се загадат подземните и надземните води.

ВИСТИНА ✓

Нашиот проект е дизајниран со „НУЛА“ празнење, што значи дека водата што ја користиме при обработката е задржана и со рециклирање, повторно се употребува и никогаш не се испушта во реките или подземните води околу нас.

При проектирање ги пресметуваме условите на најекстремни бури и поројни дождови. Дизајнот е направен да издржи поплава „од 1 во 1000 години“ без истекување на вода во животната средина. Ова се постигнува со тоа што ќе се осигураме дека има потребен капацитет за прилив на атмосферска вода во јаловиштето. Додатно, низводно од камениот насип ќе се постави посебен резервоар или таканаречена „брана за атмосферска вода“, каде ќе се контролира приливот на поројни води, водата со лош квалитет ќе се складира времено и ќе ги задржи наносите. Вишокот вода со моќни пумпи ќе биде испумпуван и спроведен со цевки од пречистителната станица каде ќе се неутрализира киселоста. Доколку има потреба ќе се намалат концентрациите на металите... вака ќе се овозможи повторно користење на водата (на пример – за наводнување).

Инвестираме и во инсталација на специјална геотекстилна мембрана на горниот дел од камениот насип за да се обезбеди целосна заштита на подземните води.

Проектирана е и инвестиција од неколку милиони евра во квалитетен систем за канално пренасочување на водата од Штучка река, со што потполно ќе се одвои од јаловиштето. Не се предвидуваат значителни промени во ниските и средните теченија на Штучка река и реката Јазга на местото каде е селскиот зафат и подолу низводно.

Технолошката вода за надополнување на потребите на Проектот е од акумулацијата „Турија“. Се обврзуваме во целост да финансирате изградба на нов цевковод до акумулацијата „Иловица“, со што ќе се замени постојниот отворен канал од кој се евидентирани големи загуби на вода. Цевководот ќе биде во сопственост и управување на Водостопанството на Македонија со кои веќе е потписан Меморандум за разбирање, каде ние се согласуваме да бидеме последни на листата на приоритети за користење на водата. Прв приоритет се - локалното население и земјоделските корисници.



#4 МИТ

Земјоделството во под Огражденскиот регион ќе биде целосно упропастено... ИЛИ
Земјоделството ИЛИ Рударството (???)

ВИСТИНА ✓

Науката и експертите се согласуваат дека најдобар победнички избор за брз економски развој е да се инвестира и во современо Земјоделство и во одржливо Рударство.

И Земјоделството и Рударството се стопански гранки од стратешка важност за прогрес и забрзан развој на нашата национална економија. Сите студии и практични искуства потврдуваат дека во 21 век нема објективна причина да не коегзистираат и паралелно да се развиваат. Секако, ова е само доколку се базираат на наука, современи технички и технолошки процеси, примена на највисоки стандарди и добри практики.

Овие две гранки на националната економија се значајни и ниту една од нив не смее да биде неодговорно третирана или запоставена, бидејќи таквата исклучивост и дискриминаторски пристап само би ги продолжиле последиците од економската и социјална рецесија, предизвикани од долгата пандемиска криза.

Во проектот Иловица -Штука, проектираниот технолошки процес аргументирано докажува дека НЕМА да има негативно влијание врз Земјоделството; НЕМА одземање или намалување на постојното обработливо земјиште; НЕМА да ги намали приносите, ниту ќе влијае на квалитативните стандарди за органско производство !!!

Всушност, овој Проект ќе биде од директна корист преку реализације на проектираниот инвестиции во безбеден систем на цевководни мрежи за дистрибуција на чиста вода за домаќинствата од околните заедници, за модернизирање и континуирано одржување на иригациониот систем.

Неспорен ФАКТ – Одржливото Рударство на 21 век и современите рударски капацитети ширум целиот свет не се споредуваат со оние од минатото, затоа што функционираат во хармонија со локалната заедница и со локалното земјоделство.

Значи, нема никакво место за исклучивост од типот „ИЛИ – ИЛИ“, туку само за „WIN - WIN“ модел на паралелен развој!



#5 МИТ

Рударскиот комплекс ќе обезбеди економски интерес само за странскиот инвеститор и неколку домашни „платеници и профитери“(!?).

ВИСТИНА ✓

Несомнено, ова е најголема странска „гринфилд“ инвестиција во нашата држава. Само во првите две години, односно првата фаза на изградба на рударскиот комплекс ќе се реализира почетна инвестиција од 340 МИЛИОНИ Евра. Од тој износ, дури 180 МИЛИОНИ Евра се планирани и ќе бидат исплатени по реализација на комерцијални договори со домашни компании кои активно функционираат во поширокиот Струмички регион, во сектори како градежништво, транспорт, механизација, опрема, информатичка технологија...

Во текот на целиот период од оперативното работење, кумулативно, ќе се исплаќаат околу 75 МИЛИОНИ Евра секоја година на повеќе локални и регионални кооперанти за тековно одржување, снабдување со неопходни производи и разни сервисни услуги. Зборуваме за најширок опфат на домашни компании кои се занимаваат со угостителство, земјоделство и прехранбена индустрија, текстилна, хемиска и дрвена индустрија, занаетчичество, одржување и тековно сервисирање итн.

Секоја година редовно ќе плаќаме приближно по 24 МИЛИОНИ Евра за законски давачки, даноци и такси во државниот буџет. Но она што е најважно за Вас жителите од Струмичкиот и под Огражденскиот регион или посебно општините Босилово и Ново Село, е фактот дека секоја година над 3 МИЛИОНИ

Евра ќе се слеваат директно во буџетите на Вашите локални управи. Се работи за многу сериозен прилив на финансиски средства кои во континуитет ќе ги полнат општинските буџети, што во голема мерка ќе помогне за непречено реализације на сите потребни инфраструктури и комунални проекти. Само богати и економски развиени општини, региони и држави можат реално да си дозволат сериозно да инвестираат во заштита на животната средина, обезбедување високи стандарди во заштита на здравјето на населението, во нови и добро платени работни места, современа инфраструктура, нови училишта, туристички и спортски локалитети или воопшто – во достоинствени услови за живеење во својата држава на сите независно од политичките, професионални, културни, етнички и верски различности!

Дополнително на овие директни инвестиции во Проектот, нашиот Борд на Директори и клучните инвеститори планираат, секоја година, да издвојуваат наменски фонд од 1 МИЛИОН Евра за реализације различни локални проекти преку донацији и спонзорства за активностите на регионалните граѓански асоцијации, невладини организации кои приоритетно се фокусирани на заштитата на животната средина, развој на руралниот туризам, културни и спортски здруженија.



#6 МИТ

Принудно ќе се дислоцираат и раселат околните живеалишта, ќе се одземе дел од постојните површини на обработливо земјоделско земјиште и ќе се „уништи“ иднината на младите генерации од регионот (!?).

ВИСТИНА ✓

Никогаш немало потреба ниту да се спомне некакво дислоцирање и раселување или загуба на постојно обработливо земјиште. Напротив, рударскиот комплекс, со диверзифицирана понуда на редовно и добро платени работни места, за локалното население ќе создаде услови за многу посветла иднина за целиот под Огражденски и Струмички регион. Ова објективно ќе влијае за брзо и ефикасно намалување на долгогодишниот незапирлив тренд на економски мотивирана миграција. За жал, бруталната реалност секојдневно не соочува со фактите за девастирачките последици од „белата чума“... Вие најдобро знаете дека речиси и нема семејство кај кој е дел од нивните најблиски роднини, комшии и пријатели не се веќе иселени во некоја од развиените земји на ЕУ, Америка или Австралија! Што е уште позагрижувачко и последен аларм за сите нас е фактот што еден голем дел од помладата генерација отворено потврдува дека тука не гледаат реална перспектива и затоа планираат во блиска иднина да се иселат во странство, бајќи услови за поквалитетен живот.

Со тага во очите и растреперен глас, родителите и повозрасните емотивно говорат – „Не сакаме нашите деца и понатаму да се иселуваат бајќи шанси за подобар живот во други држави. Сите сакаме нашите фамилии повторно да се соединат тука во нашиот крај, на нашето земјиште кое, ако продолжи така, уште кратко време нема веќе да има кој да го обработува... Сакаме нашите внуци да учат во школа на нивниот мајчин јазик а младите да формираат семејства тука доколку имаат реални можности за работни места, достоинствени плати и неопходни социјални погодности!“

Почитувани Пријатели, сигурни сме дека сите ќе се согласите дека колку и горниве редови да звучат болно и патетично, за жал тоа е СУРОВАТА РЕАЛНОСТ! Таквата реалност не може никако и никогаш да се промени кон подобро доколку и понатаму дозволуваме да бидеме заведувани и заплашувани со неуки и деструктивни пароли за апокалиптични сценарија. Kochничарите

на развојот манипулативно ги обединуваат трите зла кои некако секогаш одат заедно – Незнаењето, Примитивизмот и Површноста. Овие локални „Јавачи на Апокалипсата“, со апсолутно нејасна и контроверзна мотивација, го „гмечат“ јавното мислење како тесто со додаден отровен квасец и не ни даваат конечно да се одлепиме од бедата и сиромаштијата на „џепот“ и духот. Не смееме да им дозволиме, со ваква неподнослива леснотија и крајна исклучивост, да ни ја „убиваат“ иднината за генерациите кои стасаа во 21-от век.

Ајде сите заедно да ги отфрлиме вкоравените предрасуди и пессимистичкото чувство на губитници и судбински страдалници од памтивек кои ете никој не ги сака а странските инвеститори само ги искористуваат за нивни лукративни цели.

Секој рационален човек знае дека за да постигне подобри и поинакви резултати, за прогрес кон поквалитетни животни услови, неопходни се конкретни активности и дела. Само големи инвестициски проекти, отворање на нови капацитети во реалното стопанство, производство и извоз можат брзо да создадат услови за позитивни промени и напредок.

Драги Пријатели, светот незапирливо оди напред и постојано се менува, што наметнува неопходна потреба од наша адаптибилност за да ги препознаеме и прифатиме „промените“ како МОЖНОСТИ за ЗАЕДНИЧКИ УСПЕХ! Да не заборавиме дека врвен чин на вистински патриотизам е да си подгответ да ЖИВЕЕШ за својата држава и да ЖИВЕЕШ ВО СВОЈАТА ДРЖАВА! Искрените патриоти се исполнети со позитивна енергија и секогаш даваат максимум од своите интелектуални и професионални капацитети несебично да придонесат за подобар живот за нив, нивните семејства и нивните сожители.

#7 МИТ

Менаџментот на Еуромакс манипулира дека се обврзува за приоритетно вработување на локално население... во Струмичкиот и под Огражденскиот регион нема традиција за „квалитетни рудари“(!?)

ВИСТИНА ✓

Прво, сите заедно мора да вложиме малку позитивна енергија и искрено да се обидеме да ги раскршиме вкоравените предрасуди и одамна застарената перцепција за рударството како исклучиво машка професија претставена преку слика од минатото – „рудар со извествена облека, извалкано и истрошено лице, стар заштитен шлем и обичен копач во раката!“

Современите рударски комплекси на 21-от век обезбедуваат еднакви можности за родова балансираност на работните позиции. Таквите рудници имаат потреба за директни вработувања на – рударски инженери, машински и електро инженери, металурзи, геодети, техничари, економисти и правници

во администрацијата, оператори на машини (камиони, багери, дупчалки...), одржување (монтери, механичари, електричари, заварувачи...), хемичари, сметководители, човечки ресурси, информатичка технологија, магационери и чувари, одржувачи на хигиена, возачи, доктор и медицински персонал, стручни лица одговорни за грижа за животната средина и социјалните аспекти итн.

Во постапката на регрутирање на вработените ќе биде вклучено поединечно интервју и непристрасна проценка за секој кандидат со цел полесно да се идентификува најдобрата работна позиција согласно вештините и квалификациите. Ние ќе помогнеме посебно на локалните кандидати со тоа што ќе организираме и финансираме ефикасни и сеопфатни, теоретски и практични обуки за сите работни позиции.

Кога рударскиот комплекс ќе започне соредовно оперативноработење, предвидени се повеќе од 500 директни работни места со договори на неопределено време, придржувајќи се стриктно на приоритетот за локалните жители од под Огражденскиот и Струмичкиот регион.

Искуствата од оперирање со вакви современи рударски комплекси на секаде во светот укажуваат дека тука ќе има реална потреба за уште околу 2700 „индијектни“ работни позиции, односно нови вработувања кај сите регионални кооперанти по договори за деловен „outsourcing“, континуирано снабдување со различни производи, потрошни добра и сервисни услуги кои се неопходни за непречено функционирање.

Несомнено, фактите потврдуваат дека оваа мега-странска инвестиција во југоистокот на нашата држава претставува неповторлива можност за сите жители, за сите деловни субјекти и за локалните општински управи ... уникатна можност за одлучно чекорење победнички напред!



#8 МИТ

"Рудници на Смртта", "Еко-Геноцид"... никогаш и никаде на светот не може да постои современо, одговорно и одржливо рударство(!!?)




ВИСТИНА ✓

Во минатото, традиционалните техники на рударската индустрија која користела значителни количини ресурси – вода, земја, јагленород и енергија, релативно често предизвикувала штетни влијанија врз животната средина. Ваквите штети, доколку не се менаџираат и третираат со полна одговорност, можат да траат и со децении по затворање на рударскиот капацитет. Токму затоа, во новиот милениум или во последните две децении, науката, експертите од индустријата, владите и невладиниот сектор во целиот напреден свет вложуваат во истражувања, развој и имплементација на нови технологии, методи и стандарди кои, на подолг рок, ги минимизираат последиците од агресивните влијанија врз животната средина. В тој контекст, самокако пример ќегопосочиме буквално секојдневниот напредок во иновации и производство на „еко-френдли“ рударска механизација, каде машини со погон на дизел-мотори сè повеќе се заменуваат со електрични мотори, што значително ја намалува емисијата на CO₂ ... Шведскиот производител „Epiroc“, за неколку години, планира нивните машини да бидат на 100 % „еко-френдли“ погон.

Драги Пријатели, зборуваме за современо и одговорно рударство со примена на „принципи“ кои овозможуваат безбедна, корисна и одржлива рударска индустрија. Веруваме дека зачувувањето на животната средина и рударството во 21-от век, може да коегзистираат кога компаниите одговорно се обврзуваат на сет од „принципи“, со фокус на експертско управување и стриктна примена на неопходните мерки базирани на техничко - технолошките унапредувања.

Освен што обезбедува метали и минерали од суштинско значење за континуиран развој на модерното општество (развој на земјоделството, здравството, информатичката технологија и комуникации, снабдување со вода и енергија, транспорт и градежништво), рударството обезбедува можности за економски и социјален развој низ целиот свет. За рударската индустрија тоа вклучува интензивно настојување за примена на етички деловни практики и здрави системи на корпоративно управување во поддршка на одржлив развој и оптимално моќно ублажување



или драстично минимизирање на штетните влијанија врз животната средина. Секако, ова може да се постигне само доколку рударските компании работат во широка коалиција со науката, населението, владите и граѓанскиот сектор.

Од генерален аспект, важно е да се спомене дека во рамки на глобалните напори на развиениот свет, уште во 2003 година, во Вашингтон е промовиран познатиот Протокол – „The Equator Principles“. Екваторските Принципи се рамка за управување со ризик и обезбедување стандарди при утврдување, проценка со еколошките и социјални закани... Потоа – „EHS Guidelines“ на Светската Банка (Environmental, Health and Safety Guidelines, 2007 година) ... реномираната Рударска Асоцијација на Канада („MAC“) која го воведе првиот стандард за одржливо рударство - TSM (Towards Sustainable Mining) кој денес е глобално прифатена програма за одржливост која ги охрабрува и подржува рударските компании во нивното успешно менацирање со ризиците еминентни за животната средина и социјалните прашања. Многу респектабилни рударски асоцијации, многу влади, инвеститори и водечки производители гледаат на оваа „TSM“ програма како на сет од глобално најдобри практики за одговорно и одржливо рударство.

Во духот на партиципативната демократија, засилената улога на „граѓанинот“ и организираните форми на граѓанско општество во прашања за заштита на животната средина кои се втемелени во „Архуската Конвенција“, ние во континуитет се залагаме за широка транспарентност и достапност со аргументирани информации. Подгответи сме за конструктивен дијалог и соработка со сите чинители. Менаџментот на Еуромакс верува дека непосредното вклучување на сите засегнати страни е клучно за да го изградиме и оперираме современиот рударски комплекс „Иловица-Штука“ како „WIN - WIN“ капитален проект од взаемен интерес на инвеститорите и граѓаните.

Ние сме посветени на воспоставување „Независно Мониторинг Тело“ како посебно правно лице за перманентна контрола на нашето работење во кое ќе бидат вклучени експерти од науката, претставници на локалните управи, жители од регионот и релевантни граѓански организации ангажирани во заштита на животната средина. На ниту еден начин нема да влијаеме на независното функционирање на ова тело, туку само ќе ги покриваме сите оперативни трошоци за ефикасен надзор, земање

примероци од вода и почва, следење на бучава и прашина и контрола на целокупниот производствен процес. За сите Вас, работата и резултатите од нивните наоди ќе бидат транспарентно достапни. Така ќе може да се уверите дека ги исполнуваме нашите ветувања и го одржуваме високото ниво на безбедност и управување со животната средина без недозволени загадувања ...

Независното мониторинг тело ќе оствари директна соработка, согласно законските прописи, со сите надлежни државни институции, како и со неодамна формираниот „Граѓански Инспекциски Совет“, по иницијатива на „Зелениот Институт“ и 26 невладини организации од нашата држава.





#9 МИТ

Еуромакс Ресурсис е "банкротирана" компанија со матна и контроверзна структура на акционери и инвеститори... манипулативна и "коруптивна" позадина на интервентниот фонд до 1 милион евра наменети за локални проекти преку донацији и спонзорства (!?).

ВИСТИНА ✓

За разлика од неколкумина хронично незадоволни и длабоко несреќни индивидуи кои упорно се обидуваат да управуваат со своите животи гледајќи во ретровизорот и возејќи во „рикверц“, ние во Еуромакс имаме јасна ЦЕЛ и ВИЗИЈА насочени напред кон ИДНИНА!

Најблаго речено, небулозни се бесрамните обвинувања за нетранспарентност и манипулативна основа за благородната одлука на нашите инвеститори и Бордот на Директори, во овој пост-Ковид период, за располагање со интервентен рамковен фонд до 1 милион евра за реализација на локални проекти од општ интерес за СИТЕ ЖИТЕЛИ на под Огражденскиот и Струмичкиот регион.

Како проектна компанија, која е јавно листирана на Берзата на хартии од вредност во Торонто, Канада, нашето финансиско работење е под стриктна контрола, целосно регулирано и усогласено со најстрогите меѓународни и домашни законски прописи. За оние кои сè уште не сакаат ништо да разберат, нашиот клучен инвеститор - глобалниот деловен гигант Групацијата ТРАФИГУРА, на светскиот пазар остварува годишни приходи од 160 до 180 МИЛИЈАРДИ Долари, што е реално петнаесетина пати поголем износ од нашиот БДП! Како мултинационален конгломерат, Групацијата има мрежа од свои компании во 48 земји на сите континенти од Земјината топка. Во актуелниве времиња на огромни предизвици од глобалната здравствена, економска и социјална криза со епски пропорции, убедени сме дека нашата држава и нашата национална економија не смее да си дозволи таков „луксуз“ неодговорно да ги избрка од земјата и со тоа да испушти неповторлива шанса за брза ревитализација и долготраен развој. Минуваме низ драстично променети околности и ништо веќе не може да биде третирано на ист начин како пред пандемиската криза. Само агресивно инвестициско трошење и отворање на реален бизнис, производство и извоз може да ја придвижи националната економија напред. Извозот е еден од главните носители на развојот затоа што обезбедува ликвидност на стопанството и само така ќе може да се враќаат кризните задолжувања на државата



со инвестициски мерки.

Парадоксално, но за жал вистинито, е дека една група самопрогласени лидери на регионалниот граѓански активизам, насилено и без чувство на срам, постојано не обвинуваат за нетранспарентност, матни работи, коруптивно манипулации и слични измислици. Злоупотребувајќи ја благородната улога на легитимниот граѓански активизам, тие ги потпалуваат емоциите на своите заведени следбеници, повикувајќи ги на бунт и конечна пресметка со „сатаните и клетите профитери“.

Се прашуваме дали некогаш човечки ќе се засрамат за истурената омраза кон сите нас од тимот на Еуромакс, но и кон нивните сожители кои ете се „охрабриле“ да размислуваат и постапуваат различно од нив!? Дали ќе почувствуваат барем малку засраменост од изготвените и објавени навреди и грди квалификации кон регионалните здравствени институции или кон оние чесни семејства на земјоделци и сточари корисници на нашите донацији и спонзорства!?

Зарем ова е цивилизирано ниво на комуникација која би доликувала на прогресивниот граѓански активизам во нивните заложби за транспарентност,

отчетност и широка партципативна демократија!?

Што ни се случува и каде се изгубија основните човекови вредности на доброто домашно воспитување карактеристични за традиционалниот македонски дух на толерантност, почит кон различниот од тебе, емпатија и безусловна љубов кон другите луѓе и тогаш кога мислат и постапуваат различно!?

А што се однесува до нас, Драги Пријателибидетеубеденидеканепоколебливо и со уште поголем ентузијазам продолжуваме победнички напред во реализација на нашата прогресивна цел преку акција и дела да придонесеме за подостоинствен живот за СИТЕ, СЕГА и ВЕДНАШ!



ЕУРОМАКС

- СИГУРЕН ПАРТНЕР НА ЗАЕДНИЦАТА

Еуромакс Ресурсес, како општествено одговорна компанија, која вложува и враќа на заедницата каде работи, е посветена да воспостави партнеришки однос со локалното население во општините Босилово, Ново Село и пошироко - во под Огражденскиот и Струмичкиот регион. Она што почна како први чекори во поддршка на заедницата, како искрена манифестација на заложбата на компанијата да гради одржлива и стабилна партнеришка соработка на сите нивоа со жителите во регионот, со поддршка на најголемиот инвеститор Трафигура, прерасна во интервентен буџет од 1 милион евра за ублажување на последиците од кризата што следеше по пандемската година. Следејќи ги глобалната случувања и предизвиците со кои се соочи и македонската економија во борбата со пандемијата, Бордот на директори на Еуромакс Ресурсес одлучи да одвои еден милион евра за поддршка на локални проекти во регионот и да придонесе кон ублажување на последиците што ги чувствува целата заедница.

Еуромакс е убеден дека рударството, како една од најзначајните индустриски гранки за силно раздвижување на целокупниот стопански развој, добива уште позначајна улога во денешни услови поради потребата од заздравување на националната економија, соочена со драматичните последици предизвикани од глобалната пандемија.

Во овие услови за компанијата природен рефлекс е да помогне и да ја поддржи заедницата онаму каде живеат и креираат и нејзините вработени. Соодветно, во фокусот на компанијата во изминатиот период беа донацији и спонзорства во здравствениот сектор, земјоделството и сточарството.



Маски и скафантери за здравствените работници во Здравствениот дом - Струмица

Во пресрет на вториот бран од КОВИД 19, Еуромакс почна со низа активности насочени кон подобрување на условите во здравствените центри во регионот. Желбата да се поздрави напорот што здравствените работници го вложија во битката со злото, но и да се поддржи здравствениот сектор онаму каде е најпотребно, беше мотивација за Еуромакс Ресурсес да доира заштитна опрема – маски и скафантери за здравствените работници во Здравствениот дом - Струмица.

Донацијата беше дефинирана во соработка со директорката на ЈЗУ Здравствен дом – Струмица, Љубица Митева според

моменталните приоритети за медицинските лица. Високо на листата секогаш е безбедноста и заштитата на здравствените работници за навреме и квалитетно да можат одговорат на потребите на оние на кој им се најпотребни – пациентите.

Комора за Ковид - 19 тестирање во Центарот за јавно здравје Струмица

Еуромакс Ресурсес го помогна Центарот за јавно здравје во Струмица да се опреми со комора со која ќе прави брза анализа на земените тестови за Ковид - 19 во својата лабораторија. Донацијата овозможи примероците за тестирање да не се практикуваат во акредитираните лаборатории во Скопје, туку лабораторијата во Струмица самостојно да изработува околу 100.000 тестирања за целиот регион.

Центарот за јавно здравје Струмица е една од најстарите здравствени институции во земјава која ги опслужува жителите на општините Струмица, Валандово, Босилово, Василево, Ново Село и околните села.



Според директорот на Центарот, Петре Витанов донацијата овозможи значајно да се скрати времето на чекање на резултатите од земените брисеви.

Центарот поседуваше опрема за докажување Кovid – 19, но недостигаше оваа таканаречена ламинарна комора за процесот да се реализира во оваа лабораторија. Поради тоа, сите лабораториски испитувања за Кovid - 19 траеја по неколку дена, бидејќи примероците се испраќаа во Институтот за јавно здравје во Скопје. Донацијата од Еуромакс Ресоурцес овозможи побрзо да се дојде до резултати од докажувањето.




Болнички кревети со механизам и кислородни протокомери за болницата во Струмица

По повод Светскиот ден на здравјето, Еуромакс донараше 25 нови болнички кревети со механизам и 25 сетови кислородни протокомери за Инфективниот оддел на Ј.З.У. Општа болница – Струмица, каде се хоспитализираат болните од Ковид-19. Пред опремување на одделот, дел од пациентите беа сместени во адаптиран ковид центар во хируршките амбуланти. Според директорката на ЈЗУ Општа болница – Струмица, Катерина Кузмановска со донацијата од Еуромакс ресоурцес болницата ги подобрува условите и капацитетите за пациентите за интензивно лекување на инфективно одделение за болните од Ковид 19.

Еуромакс Ресоурцес ја зајакна соработката со невладиниот сектор

Со стартот на кризата, компанијата ја интензивира соработка со граѓанскиот сектор преку поддршка и воспоставување отворена комуникација за прашања кои ги интересираат сите граѓани во земјава. Визијата на компанијата е приватниот сектор да креира и одржува партнерска врска со граѓаните, особено преку официјалните здруженија и невладини организации кои ги артикулираат очекувањата на заедницата.

Дел од организациите кои одржуваат континуирана соработка со Еуромакс се здружението Рурален центар Огражден од Босилово и културно уметничките друштва „Кирил и Методиј“ од Иловица и „Кавалџии“ од Штука, кои во минатите 10-тина години инвестираат во зачувување на традиционалното наследство како начин да се подобри социјалното живеење во подогражденскиот регион, но и самиот



квалитет на живот на граѓаните во овој дел од државата. Со Рурален центар Огражден се реализирани бројни активности за поддршка на земјоделството, сточарството и обезбедување на наструшница на свеќарникот во црквата Св. „Ѓорѓи“ во селото Дрвош.

Земјоделците во Еуромакс препознаа сигурен партнёр

Шеесетина земјоделци и сточари кои аплицираа на повикот за поддршка на локалната заедница како дел од кампањата „Со Акција и Дела за Подобар Живот СЕГА и ВЕДНАШ“ добија земјоделска приклучна механизација. Донацијата наменета за поддршка на женското претприемништво, преку проект на невладината Рурален центар

поддршката беше повеќе од потребна зашто, како што самите велат, дополнително оптоварени со последиците од кризата не се во можност сами да инвестираат во машините за да им се олесни работата и подобрят приносите.

Демонстрирајќи висок степен на општествена одговорност и желба за регионален развој преку поддршка на локалното население, Еуромакс, поддржана од главниот акционер групацијата Трафигура, организираше трета група донацији за жени претприемачи. Ова беше и најголемата донација во однос на претходните два циклуси, односно аплицираа 25 жени од Иловица, Штука и Босилово. Целата приклучна механизација се обезбеди преку локални добавувачи.

Поддршка и за сточарството

Дел од апликантите на повикот беа сточари за кои главниот предизвик е да се обезбеди храна за добитокот. Тие чуваат поголеми стада и потребна е и поголема количина на храна, а тоа значи и многу повеќе време и труд да се собере плодот од поголема земјоделска површина. Приклучната механизација за која аплицирале ќе им овозможи неколку



Огражден се реализираше во три циклуси и опфати жители од повеќе села во општините Босилово и Ново Село, а поради големиот интерес беше проширена и за поддршка на сточарството.

Првата група на жени претприемачи добија донацији според нивните барања - систем за греене на стакларник за декоративни цвеќиња, култиватори за трактор, фреза од 1,2 метри, редосеалка за зрнести плодови, рачен мотокултиватор, култиватор за трактор, две тракторски фрези од 1,6 метри, рачна моторна фреза, тракторска корпа за носење на фрезата, лентирачка, танирачи и материјали за одгледување цвеќиња. Поддршката беше испорачана во селата Ново Село, Смоларе, Иловица, Еднокуќево, Босилово и Радово, каде жените земјоделки први ја согледаа можноста за првпат да воспостават соработка со бизнис секторот.

По нив апликација за земјоделска приклучна механизација преку невладиното здружение доставија нова група жени претприемачи од селата Секирник, Штука, Иловица, Еднокуќево, Дрвош, Турново, Сушица и Босилово.

Задобитничките на земјоделска механизација



дневната работа да ја скратат во еден ден.

Според Илчо Стојков од Иловица и Љупчо Ѓорѓиев од Штука, кои во Еуромакс препознаваат сигурен партнёр, ова е првпат една компанија да додели поддршка за индивидуални сточари.

Поддршка за малите бизнис и нови вработувања

Еуромакс го поддржува интересот меѓу малите претприемачи по повикот за локални проекти, воспоставувајќи соработка со индивидуални сточари за да ја збогатат понудата на пазарот со домашни традиционални производи, како и да креираат нови работни места. Поддршката на малите бизнис

дава дополнителна вредност на локалниот економски развој.

Горан Тимов е индивидуален производител што одгледува околу 10 крави, а на повикот на компанијата се пријавил со желба да почне сам да го пастериизира и пакува млекото и како традиционален производ, без додатоци, да го продава преку локалните продавници. Концептот го разработил и како проект го доставил на повикот од компанијата.

Донацијата за ДИ Ветерина од Иловица, е мал дел од позначајна инвестиција што



сопственикот Тони Ристов ја реализирал, но ќе придонесе за нови вработувања. Односно со креирањето услови за производство на овчо сирење, кисело млеко и кашкавал што ќе ги понудат на локланиот пазар, ќе креираат и четири нови работни места.

„Да ги скршиме стереотипите“ - поддршка за првиот етно – ресторант со едукативен и психотерапевтски пристап за деца со аутизам



Во рамките на индивидуалниот проект „Да ги скршиме стереотипите“ Еуромакс преку донација за кујната го поддржа првиот етно-ресторан во Македонија со едукативен и психотерапевтски пристап за децата со аутизам „Кај Виктор“. Целта е да се подигне нивото на свест во општеството за вклучување на сите деца и млади во социјалниот, но и професионалниот свет. Компанијата обезбеди дел од потребната опрема за кујната во ресторантот „Кај Виктор“ во селото Босилово. Сопственикот Коста Тимов ресторантот го отворил пред една година и во него работи заедно со синот 18 – годишно момче со аутизам.

Со поддршката на проектот се помага и развојот на руралниот туризам во регионот.

Спонзорство за обнова на каналите за наводнување

Компанијата успешно ја реализираше и донацијата за АД Водостопанство – Подружница Струмичко Поле – Струмица за изведба на градежни работи за санација на бочен преливник и зафат на вишок од води од отворен канал за наводнување, како и набавка и инсталирање на потопна пумпа со соодветна контролна кутија.



пред



потоа

Почитувани Пријатели од под
Огражденскиот и Струмичкиот
регион, со уште поголем ентузијазам
и позитивна енергија продолжуваме
со несмалено темпо преку **АКЦИЈА**
и ДЕЛА да придонесуваме во
континуитет за **ПРОГРЕС И ПОСРЕЌЕН**
ЖИВОТ на СИТЕ!!!



Детали за контакт

Скопје

Партизански одреди 14, 1 / 2 – 3
Тел: 02 3 220 998

Струмица

Гоце Делчев 58
Тел: 034 330 088

Информативен центар

Иловица 220а
Тел: 034 368 888

www.euromaxresources.mk
www.euromaxresources.com



info@euromaxresources.mk
info@euromaxresources.com

